

## شمال مشرقی کونسل کے رکن پروفیسر گنگموئی کمئی کی رحلت پر ڈاکٹر جتندر سنگھ کی تعزیت

Posted On: 05 JAN 2017 5:50PM by PIB Delhi

نئی دہلی، جتوری، شمال مشرقی خطہ کی ترقی (ڈونر) کے وزیر مملکت (آزادانہ چارج) وزیراعظم کے دفتر، عملہ عوامی شکایات، پنشن، ایٹمی توانائی اور خلا کے وزیر مملکت ڈاکٹر جتندر سنگھ نے شمال مشرقی کونسل (این ای سی) کے رکن پروفیسر گنگموئی کمئی کی رحلت پر تعزیت کی ہے۔ پروفیسر گنگموئی کمئی کا آج منی پور کے امپھال میں 77 سال کی عمر میں انتقال ہو گیا ہے۔ ان کے اعزاز میں آج نیلانگ میں واقع این ای سی سرکریٹریٹ میں ایک تعزیت میٹنگ کا انعقاد ہوا۔

اپنے تعزیتی پیغام میں ڈاکٹر جتندر سنگھ نے کہا ہے کہ شمال مشرقی خطے میں تعاون کے لئے پروفیسر گنگموئی کمئی کو ہمیشہ یاد کیا جائے گا۔ وزیر موصوف نے کہا کہ انہیں صرف پروفیسر کے طور پر یاد نہیں کیا جائے گا بلکہ ایک ادیب اور تاریخ داں کے طور پر بھی یاد کیا جائے گا۔ شمال مشرقی ہندوستان کی علاقائی تاریخ اور منی پور کی تاریخ ان کی مہارت کے شعبہ تھی۔ ڈاکٹر سنگھ نے مزید کہا کہ انہوں نے تاریخ، تہذیب و ثقافت اور عصری موضوعات پر متعدد کتابیں تصنیف کی ہیں۔ انہوں نے کہا کہ پروفیسر کمئی کی رحلت سے ہمارے درمیان ایک خلا پیدا ہو گیا ہے۔ اس کے ساتھ ہی شمال مشرقی خطہ کے تئیں ان کا تعاون اُندہ ہمیں ترغیب دے گا۔

پروفیسر کمئی نارٹھ ایسٹ انڈیا ہسٹری ایسوسی ایشن (این ای آئی ایچ اے) کے 1986 کے کوپما اجلاس کے صدر تھے۔ انہوں نے ایسوسی ایشن کا صدر رہتے ہوئے سینٹر فار منی پور اسٹڈیز اینڈ ٹرائبل ریسرچ آف منی پور یونیورسٹی میں رابطہ کار کے طور پر تال میل قائم کیا تھا اور متعدد تحقیقی پروجیکٹوں میں رہنمائی کی تھی۔ ان کی کثیر مقدار میں تحقیقی مضامین اور کتابیں شائع ہوئی ہیں۔ ان کی اہم اشاعتوں میں اے ہسٹری آف ماڈرن منی پور (1826-2000)، اے ہسٹری آف منی پور: پری کولونیل پیریڈ، آن ہسٹری اینڈ ہسٹریو گرافی آف منی پور، ہسٹری آف زیلیانگ رانگ ناگاز، فرام ماخیل ٹو رانی گیدنلیو، نسلی اور سماجی تبدیلی (مضامین کا مجموعہ) اور منی پور کی تاریخ پر مضامین شامل ہیں۔

21 اکتوبر 1939 کو منی پور کے شہر امپھال میں پیدا ہونے والے پروفیسر کمئی ریاستی اور قومی سطح پر متعدد سماجی اور ثقافتی اداروں کے ساتھ بھی منسلک تھے۔ وہ انتھروپولوجیکل سروے آف انڈیا (1984-87) کی مشاورتی کمیٹی کے رکن بھی تھے۔ وہ ائی سی ایس ایس آر پینل آن ٹرائبل اسٹڈیز کے رکن تھے۔ انہیں تاریخ اور قبائلی ثقافت کے تئیں ان کے تعاون کے لئے منی پور ساہتیہ پریشد کے ذریعہ 2010 میں پلاٹینم جوبلی سمان سے سرفراز کیا گیا تھا۔ انہیں انڈین انسٹی ٹیوٹ آف ایڈوانس اسٹڈی، شملہ (2010-12) کے ریعہ نیشنل فیلوشپ سے بھی سرفراز کیا گیا تھا۔

U- 64

(Release ID: 1480039) Visitor Counter : 2

